



வெளிநாட்டுச் செலாவணித் திணைக்களம்

இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2017ஆம் ஆண்டின் 13ஆம் இலக்கப் பணிப்புரைகள்

உள்முக முதலீட்டு நாணயக் கணக்குகள் தொடர்பில் அதிகாரமளிக்கப்பட்ட வணிகர்களுக்கு விடுக்கப்பட்ட பணிப்புரைகள்

2017ஆம் ஆண்டின் 2ஆம் இலக்க வெளிநாட்டுச் செலாவணி (மூலதனக் கொடுக்கல்வாங்கல்களில் ஈடுபடும் நோக்கத்திற்காக வெளிநாட்டுச் செலாவணிக் கணக்குகளைத் திறந்து பேணிவருதல்) ஒழுங்குவிதிகள் (கணக்குகள் தொடர்பான ஒழுங்குவிதிகள்) மற்றும் 2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் 7ஆம் பிரிவுடன் சேர்த்து வாசிக்கப்படவேண்டிய 9(2)ஆம் பிரிவின் நியதிகளில் அதிகாரமளிக்கப்பட்ட வணிகர்களாகவுள்ள உரிமம்பெற்ற வர்த்தக வங்கிகள், இச்சட்டத்தின் கீழ் விடுக்கப்பட்ட 2017ஆம் ஆண்டின் 01ஆம் இலக்க வெளிநாட்டுச் செலாவணி (அதிகாரமளிக்கப்பட்ட வணிகர்களினால் மேற்கொள்ளப்படும் வெளிநாட்டுச் செலாவணியிலான மூலதன கொடுக்கல்வாங்கல்களின் வகுப்புக்கள்) ஒழுங்குவிதிகளில் (மூலதனக் கொடுக்கல்வாங்கல்களின் மீதான ஒழுங்குவிதிகள்) குறிப்பிடப்பட்ட விதிகளுக்கு உட்பட்டு உள்முக முதலீட்டுக் கணக்குகளைத் திறப்பதற்கும் பேணுவதற்கும் அனுமதிக்கப்பட்டன.

2. தகைமையுடைய ஆட்கள்

உள்முக முதலீட்டுக் கணக்குகளைத் திறப்பதற்கு தகைமையுடைய ஆட்கள் பற்றி கணக்குகள் மீதான ஒழுங்குவிதிகள் குறித்துரைக்கின்றன.

3. அனுமதிக்கப்பட்ட வரவுகள்

3.1 உள்முக முதலீட்டுக் கணக்குகளின் அனுமதிக்கப்பட்ட வரவுகள் கணக்குகள் மீதான ஒழுங்குவிதிகளில் குறித்துரைக்கப்படுகின்றன.

3.2 இலங்கை மத்திய வங்கிக்கு வழங்கப்பட்ட அதிகாரங்களின் நியதிகளில், கணக்குத் தொடர்பான ஒழுங்குவிதிகளில் குறித்துரைக்கப்பட்ட வரவுகளுக்குப் புறம்பாக, பின்வரும் வரவுகள் உள்முக மூலதனக் கணக்குகளுக்கு அனுமதிக்கப்படுகின்றன.

(அ) பங்கிலாபங்கள், விற்பனை மீதான பெறுகைகள், பங்குகளின் மீள் கொள்வனவுகள் மற்றும் வதிவற்ற முதலீட்டாளர்களினால் வழங்கப்பட்ட பொறிகள் மற்றும் கருவிகளின் பெறுமதிக்கெதிராக, இலங்கையில் கூட்டிணைக்கப்பட்ட கம்பனிகளினால் வழங்கப்பட்ட பங்குகளின் அனைத்து வகுப்புக்களிலிருந்தும் பெறப்பட்ட வேறு ஏதேனும் தொடர்பான வருமானம்.

4. அனுமதிக்கப்பட்ட பற்றுக்கள்

4.1 உள்முக முதலீட்டுக் கணக்குகளின் அனுமதிக்கப்பட்ட பற்றுக்கள் கணக்குகள் மீதான ஒழுங்குவிதிகளில் குறித்துரைக்கப்படுகின்றன.

4.2 இலங்கை மத்திய வங்கிக்கு வழங்கப்பட்ட அதிகாரங்களின் நியதிகளில், கணக்குத் தொடர்பான ஒழுங்குவிதிகளில் குறித்துரைக்கப்பட்ட பற்றுக்களுக்குப் புறம்பாக பின்வரும் பற்றுக்கள் உள்முக முதலீட்டுக் கணக்குகளுக்கு அனுமதிக்கப்படுகின்றன.

(அ) வெளிநாட்டு நாணயக் கடன்கள் (படுகடன் பிணையங்கள் உட்பட) சட்டத்தின் ஏற்பாடுகளின் நியதிகளில் வழங்கப்பட்ட அனுமதிகளின்படி பெறப்பட்டிருக்குமிடத்து (இலங்கைக்கு வெளியே மூலதனக் கொடுக்கல்வாங்கல்களைச் செய்யும் நோக்கத்திற்காக பெறப்பட்ட கடன்கள் நீங்கலாக) இலங்கையில் வதியும் ஆளொருவரினால் (அதாவது கடன்பாட்டாளர்) வைத்திருக்கப்படும் வியாபார வெளிநாட்டு நாணயக் கணக்கிற்கு அத்தகைய வெளிநாட்டு நாணயக் கடன்களின் பெறுகைகளது மாற்றல்.



வெளிநாட்டுச் செலாவணித் திணைக்களம்

இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2017ஆம் ஆண்டின் 13ஆம் இலக்கப் பணிப்புரைகள்

5. ஏனைய நிபந்தனைகள்

- 5.1 உள்முக முதலீட்டுக் கணக்குகள் மேலதிகப் பற்றுக்களை கொண்டிருக்கக்கூடாது என்பதுடன் உள்முக முதலீட்டு கணக்கு வைத்திருப்பவருக்கு கடன் வசதிகளையும் வழங்கக்கூடாது.
- 5.2 கணக்குகள் தொடர்பான ஒழுங்குவிதிகள் அட்டவணை II இன் பந்தி 1(2)இன் துணைப் பந்திகளான இ, ஊ, எ மற்றும் ஐ மற்றும் பந்தி 1(3) இன் துணைப் பந்திகளான ஈ, உ, ஊ என்பனவற்றில் குறித்துரைக்கப்பட்ட மாற்றல்களை மூலதனக் கொடுக்கல்வாங்கல்கள் மீதான ஒழுங்குவிதிகளின் கீழும் அதனைத் தொடர்ந்து காலத்திற்கு காலம் வழங்கப்படக்கூடிய ஒழுங்குவிதிகள் மற்றும் சட்டத்தின் 7ஆம் பிரிவின் நியதிகளில் வழங்கப்பட்ட சிறப்பு அனுமதிகள் என்பனவற்றின் கீழ் வழங்கப்பட்ட பொதுவான அனுமதி தொடர்பிலும் மேற்கொள்ளலாம்.
- 5.3 கணக்குகள் தொடர்பான ஒழுங்குவிதிகளின் அட்டவணை II இன் பந்தி 1(2)இன் துணைப்பந்தி (இ) இன் கீழ் அனுமதிக்கப்பட்ட கொடுக்கல்வாங்கல்கள் நிறைவேற்றுக்கின்ற நேரத்தில் அதிகாரமளிக்கப்பட்ட வணிகர்கள் என்ற ரீதியில் உரிமம்பெற்ற வர்த்தக வங்கியொன்று முதலீட்டின் அனைத்து வருமானங்களும் பெறுகைகளும் உள்முக முதலீட்டுக் கணக்கில் வரவு வைக்கப்பட்டுள்ளன என்பதனை உறுதிப்படுத்துகின்றவிடத்து, அத்தகைய முதலீட்டினை, மூலதனக் கொடுக்கல்வாங்கல் மீதான ஒழுங்குவிதிகளின் தொழிற்பாட்டுத் திகதிக்கு முன்னதாக மீள்குறித்துரைக்கப்பட்ட பிணையங்கள் முதலீட்டுக் கணக்கிலிருந்து மேற்கொள்ளப்பட்டது என்பதனை உறுதிப்படுத்துதல் வேண்டும்.
- 5.4 கணக்குகள் தொடர்பான ஒழுங்குவிதிகளின் அட்டவணை II இன் பந்தி 1(2)இன் துணைப்பந்தி (ஊ) இன் கீழ் அனுமதிக்கப்பட்ட கொடுக்கல்வாங்கல்களை நிறைவேற்றுக்கின்ற நேரத்தில், அதிகாரமளிக்கப்பட்ட வணிகர்களாக விளங்கும் உரிமம்பெற்ற வர்த்தக வங்கி, மூலதனக் கொடுக்கல்வாங்கல் மீதான ஒழுங்குவிதிகளின் நியதிகளில் அல்லது சட்டத்தின் ஏற்பாடுகளின் கீழ் வழங்கப்பட்ட விசேட ஒப்புதலின் கீழ் கடன்பாட்டாளினால் வெளிநாட்டு நாணயக் கடன்கள் (படுகடன் பிணையங்கள் உட்பட) பெற்றுக்கொள்ளப்பட்டிருப்பதனை உறுதிப்படுத்துதல் வேண்டும்.
- 5.5 அதிகாரமளிக்கப்பட்ட வணிகர்கள் என்ற ரீதியில் உரிமம் பெற்ற வர்த்தக வங்கிகள் மேற்கொள்ளப்படவுள்ள கொடுக்கல்வாங்கல்களின் சட்ட பூர்வத்தன்மை மற்றும் நம்பகத்தன்மையினை நிறுவுவதற்காக சரியான சட்டரீதியாக ஏற்றுக்கொள்ளத்தக்க ஆவணச்சான்றுகளை (கேட்டுக்கொள்ளப்பட்டவாறு) பெற்றுக்கொள்ள வேண்டும் என்பதுடன் இப்பணிப்புரைகளில் விதிக்கப்பட்ட நிபந்தனைகளுக்கு இணங்கி ஒழுங்குவதனையும் உறுதிப்படுத்தல் வேண்டும்.
- 5.6 அதிகாரமளிக்கப்பட்ட வணிகர்களென்ற ரீதியில் உரிமம்பெற்ற வர்த்தக வங்கிகள் ஏதேனும் சட்ட ரீதியான பதிவேடுகளை பேணும் தேவைப்பாடுகளுக்குப் புறம்பாக, கொடுக்கல்வாங்கல்களை மேற்கொள்ளும் நேரத்தில் பெறப்பட்ட ஆவணச் சான்றுகளை உரிய முதலீடுகளை அகற்றியதன் பின்னரும் ஆறு ஆண்டுகள் முடியும் வரை பேணுதல் வேண்டும்.
- 5.7 உள்முக முதலீட்டுக் கணக்கொன்றினை மூடிவிடுதல்
 - (அ) குறிப்பிடப்பட்ட உள்முக முதலீட்டுக் கணக்கினூடாக கணக்குடமையாளர் கையேற்ற அனைத்து முதலீடுகளையும் அகற்றியதன் பின்னர் மாத்திரமே உள்முக முதலீட்டுக் கணக்கினை மூடமுடியும்.
 - (ஆ) எனினும், புதிய உள்முக முதலீட்டுக் கணக்கொன்றினைத் திறக்கும் நோக்கத்திற்காக அல்லது இன்னொரு அதிகாரமளிக்கப்பட்ட வணிகருடன் பேணும் உள்முக முதலீட்டுக் கணக்கிற்கு நிதிகளை



வெளிநாட்டுச் செலாவணித் திணைக்களம்

இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2017ஆம் ஆண்டின் 13ஆம் இலக்கப் பணிப்புரைகள்

மாற்றல் செய்வதற்காக இதே கணக்கினூடாக மேற்கொள்ளப்பட்ட முதலீடுகளை அகற்றுவதற்கு முன்னர் உள்முக முதலீட்டுக் கணக்கினை மூடுவதற்கு உள்முக முதலீட்டுக் கணக்கு உடமையாளர் கோரிக்கை விடுக்கும் சந்தர்ப்பத்தில் ஆரம்ப உள்முக முதலீட்டுக் கணக்கினை வைத்திருக்கும் அதிகாரமளிக்கப்பட்ட வணிகர், கணக்குடமையாளரின் கோரிக்கையின் பேரில் மூடப்படவுள்ள உள்முக முதலீட்டுக் கணக்கிலுள்ள நிதியங்களிலிருந்து செய்யப்பட்ட வெளிநின்ற முதலீடுகளின் உறுதிப்படுத்தலுடன் பெறுநரின் உள்முக முதலீட்டுக் கணக்கினை தொழிற்படுத்துகின்ற அதிகாரமளிக்கப்பட்ட வணிகருக்கு அனுப்பிவைத்தல் வேண்டும்.

6. வெளிநாட்டுச் செலாவணித் திணைக்களப் பணிப்பாளருக்கு அறிக்கையிடல்

- 6.1 அதிகாரமளிக்கப்பட்ட வணிகரென்ற ரீதியில் உரிமம்பெற்ற வர்த்தக வங்கிகள் உள்முக முதலீட்டுக் கணக்குகளின் விபரங்களை நாளாந்த அடிப்படையில் <https://www.cbsl.lk/forexnet> ஊடாக இத்திணைக்களத்திற்கு சமர்ப்பித்தல் வேண்டும்.
- 6.2 அதிகாரமளிக்கப்பட்ட வணிகர்கள் என்ற ரீதியில் உரிமம்பெற்ற வர்த்தக வங்கிகள், மேலேயுள்ள அறிக்கையிடுகின்ற தேவைப்பாடுகளுக்கு ஏற்ப, அவர்களின் தொடர்பான வங்கிகளின் கணக்கு ஏடுகளிலிருந்து தொடர்பான தகவல்களை உருவாக்கும் அல்லது பிரித்தெடுக்கும் விதத்தில் முறைமையொன்றினை நடைமுறைப்படுத்தல் வேண்டும்.
- 6.3 அதிகாரமளிக்கப்பட்ட வணிகர்கள் என்ற ரீதியில் உரிமம்பெற்ற வர்த்தக வங்கிகள் வெளிநாட்டுச் செலாவணித் திணைக்களத்திற்கு இலத்திரனியல் ரீதியாக சமர்ப்பிக்கப்பட்ட தகவல்களின் துல்லியத்தன்மையினையும் பூரணமான தன்மையினையும் சரிபார்த்துக்கொள்ளுதல் வேண்டும். இதன் உள்ளகக் கணக்காய்வு, காலாந்தர மீளாய்வு மற்றும் இணங்குவிப்பு நிகழ்ச்சித்திட்டம் மற்றும் இவை மேற்கொள்ளப்பட்டமைக்கான சான்றுகள் வெளிநாட்டுச் செலாவணித் திணைக்களத்தில் பரிசோதனைகளுக்கு கிடைக்கத்தக்கவிதத்தில் ஆயத்தநிலையில் இருத்தல் வேண்டும்.

பணிப்பாளர் - வெளிநாட்டுச் செலாவணித் திணைக்களம்

2017 நவம்பர் 20